

आकाशवाणी समाचार- नेपाली

मिति: १८ दिसम्बर २०२५

समय: ०६:२५ - ०६:३५ बजे (अवधि: ०५ मिनट)

मुख्य समाचार

- कलकत्ता उच्च न्यायालयले GTA द्वारा नियुक्ति गरिएका ३१३ शिक्षकहरूको नियुक्तिलाई रद्द गर्ने निर्णय गरेको छ।
- दार्जीलिङका लोकसभा सांसद राजु बिष्टले ३१३ जना शिक्षक नियुक्ति खारेज हुनुमा जिटिएको नितिमाथि प्रश्न उठाउनु भएको छ।
- कलकत्ता उच्च न्यायालयको फैसलापछि सयुक्त माध्यमिक शिक्षक संगठन आजदेखि आन्दोलनमा उत्रने,
- एसआईआर प्रक्रियाअनुसार दार्जीलिङ अनि कालेबुङ जिल्लावाट एक लाख ३९ हजार ५४५ जना मतदाताको नाम काटिएको थाहा लागेको छ।
- राष्ट्रीय स्वयंसेवक संघका सरसंघचालक डाक्टर मोहन भागवतले आज दुईमाइल स्थित शारदा शीशु विद्यामन्दिरमा उत्तरबंगालका युवाहरूको एक सम्मेलनलाई सम्बोधित गर्नु हुनेछ।

313 शिक्षक अवैध घोषित

कलकत्ता उच्च न्यायालयले ३१३ जना GTA द्वारा नियुक्ति गरिएका शिक्षकहरूको नियुक्तिलाई अवैध ठहर गर्दै सबै नियुक्तिहरूलाई रद्द गर्ने निर्णय गरेको छ। पश्चिम बंगाल राज्य सरकारले ८ March 2019 मा ३१३ जनालाई अनि ५९ जना लाभार्थीहरूलाई स्थायीकरणको निर्देश गर्दै बिनय तामाङलाई चिट्ठी लेखेका थियो भने 26 June 2019 को दिन वर्तमान जिटिए मुख्य कार्यपाल अनित थापाले उक्त नियुक्ति पत्रलाई जिटिए सचिवालय लालकोठी कार्यकारिणी निदेशक Manobendra Modhak, जिल्ला निरीक्षक Pran Gobinda Sarkar, पूर्व विधायक Amar Sing Rai को उपस्थितमा प्रदान गरेका थिए।

राजु बिष्ट प्रतिक्रिया

जिटिए क्षेत्रका 313 शिक्षकहरू बिरुद्ध कलकत्ता न्यायालयको फैसलालाई लिएर दार्जीलिङका लोकसभा सांसद राजु बिष्टले प्रतिक्रिया दिनु भएको छ। श्री बिष्टले नियुक्ति खारेज हुनुमा जिटिएको नितिमाथि प्रश्न उठाउनु भएको छ। उहाँले तृणमूल कङ्ग्रेस सरकार तथा पहाडमा उनीहरूका गठबन्धन साझेदारहरूले प्रवर्द्धन गरेको ब्याकडोर नियुक्ति प्रणालीका कारण दुःख भोग्न बाध्य भएका युवाहरूप्रति सहानुभूति दर्शाए तापनि योग्यताभन्दा माथि गैरकानुनी नियुक्तिलाई समर्थन नगर्ने बताउनु भयो। उहाँले तृणमूल कङ्ग्रेसको शासनमा राज्यको शिक्षा प्रणाली पूर्ण रूपमा ध्वस्त पारिएको बताउनु भयो। उहाँले भन्नुभयो राज्यमा शिक्षा क्षेत्रमा व्यापक भ्रष्टाचार व्याप्त छ। उहाँले युवाहरूलाई गैरकानुनी बाटो तर्फ धकेल्नेहरूको समर्थन नगर्ने अपिल गर्नु भएको छ।

अनित थापा प्रतिक्रिया

गोर्खाल्यान्ड क्षेत्रीय प्रशासनका प्रमुख अनित थापाले दार्जीलिङका ३१३ शिक्षकहरू सम्बन्धी कलकत्ता न्यायालयले सुनाएको फैसलाले धेरैको मनमा प्रश्न उत्पन्न गरेको बताउनु भएको छ। उहाँले यहाँ गल्ती शिक्षकको होइन तर गत २५ वर्षदेखि

दार्जीलिङ पहाडमा स्पष्ट शिक्षक नियुक्ति नियमावली (Recruitment Rule) नहुनुको कारणले यस्तो भएको बताउनु भयो। फैसला आएको केही समय नबित्दै श्री थापाले एक प्रेस बिज्ञप्ति जारी गर्दै पहाडमा स्वयंसेवी शिक्षकहरूको नियुक्ति तत्कालीन व्यवस्था र परिस्थितिको उपज रहेको बताउनु भयो। उहाँले आफू सत्तामा आउन अघि २००३ देखि नै शिक्षक नियुक्तिका सबै प्रक्रिया Recruitment Rule वा SSC बिना नै भएको अनि त्यही शिक्षकहरूको समर्पण र योगदानकै कारण आज पहाडका हजारौं विद्यार्थीहरू सरकारी अधिकारी, शिक्षक र उत्कृष्ट पेशेवर बनेको उल्लेख गर्नुभयो। थापाले निलम्बित शिक्षकहरूको त्याग, शिक्षा र लगनको सम्मान गर्दै हतोत्साहित नहुने निवेदन गर्नुभयो। उहाँले भन्नुभयो, यो कानूनी लडाइँ हो र म तपाईंहरूको पक्षमा दृढतापूर्वक उभिएको छु। यसका साथै उहाँले यो लडाइँ कानूनी रूपमा जित्ने बिश्वास प्रकट गर्दै, उच्च अदालतको डिभिजन बेञ्चदेखि सर्वोच्च अदालतसम्म जाने बताउनु भयो।

अजय एडवर्ड्स

इन्डियन गोर्खा जनशक्ति फ्रण्टका प्रमुख संयोजक अजय एडवर्ड्सले कानुनी भर्ती प्रक्रियाको तुरुन्त कार्यान्वयन तथा मेरिटको आधारमा ३१३ पदहरूको पारदर्शी भर्ती हुनुपर्ने मांग गर्नुभएको छ। एक प्रेस बिज्ञप्ति जारी गर्दै श्री एडवर्ड्सले भ्रष्ट प्रणालीमा संलग्न सबै व्यक्तिहरूको लागि पूर्ण अनुसन्धान र जवाफदेहिता हुनु पर्नेमा जोड दिनु भएको छ। उहाँले भ्रष्टाचारी र राजनीतिक रूपमा प्रभावित सञ्जालका कारण धेरै परिवारहरू पीडित हुनु अत्यन्तै दुःखद रहेको बताउनु भयो। उहाँले आठ वर्षभन्दा बढी कानुनी जाँच पछि, सम्माननीय अदालतको निर्णयलाई समर्थन र सम्मान गर्नुपर्ने बताउनु भयो।

एसआईआर पहाड

एसआईआर प्रक्रियाअनुसार दार्जीलिङ अधिनस्थ पाँचवटा बिधानसभा क्षेत्र अनि कालेबुङ जिल्लावाट एक लाख 39 हजार 545 जना मतदाताको नाम काटिएको थाहा लागेको छ। चुनाव आयोगद्वारा आज जारी गरिएको ड्राफ्टमा यो तथ्य उल्लेख गरिएको छ। आयोग अनुसार 27 अक्टोबर 2025-सम्म दार्जीलिङ जिल्लामा मोठ मतदाता संख्या 12 लाख 92 हजार 857 रहेका थिए भने तीमध्ये 1 लाख 22 हजार 214 जना मतदाताको नाम मतदाता सूचीबाट काटिएको छ।

सयुक्त माध्यमिक शिक्षक संगठन

कलकत्ता उच्च न्यायालयले ३१३ जना शिक्षकलाई अबैध घोसित गरेपछि प्रशासनिक भूलको सजाय शिक्षकहरूले पाउनु हुँदैन भन्दै सयुक्त माध्यमिक शिक्षक संगठनले आन्दोलनको घोषणा गरेको छ। एक प्रेस बिज्ञप्ति जारी गर्दै संगठनका उप सभापति विवेक छेत्रीले आजदेखि पहाडका सम्पूर्ण विद्यालयहरू बन्द राख्ने अपील गरेका छन्। उहाँले गत २५ वर्षदेखि दार्जीलिङ पहाडमा शिक्षक नियुक्तिको निमित्त कुनै रिक्लेमेन्ट रूल लागु नभएपछि शिक्षकहरूले कुन परीक्षा पास गरेर योग्यता प्रमाणित गर्ने ? भन्दै प्रश्न गर्नुभएको छ। उहाँले गत २५ वर्षको अवधि दार्जीलिङ पहाडको शैक्षिक व्यवस्था सम्हाल्ने काम स्वयंसेवी शिक्षक/शिक्षिकाहरूले गरिरहेको दाबी गर्नुभयो।

पश्चिम बंगालमा मतदाता सूची

पश्चिम बंगालमा मतदाता सूचीको विशेष गहन पुनरीक्षण (एस.आई.आर) को पहिलो चरण अन्ततः मसौदा मतदाता सूची जारी हुनका साथै यो चरण पूरा भएको छ। यस प्रक्रियामा राज्यको अलग-अलग विधानसभा सीटहरूबाट ठूलो संख्यामा मतदाताहरूको नाम हटाईएको छ। आकंड़ा अनुसार, उत्तर कोलकाताको चोरंगी विधानसभा सीटबाट सबैभन्दा अधिक मतदाताहरूको नाम सूचीदेखि हटाईएको छ जबकि बांकुड़ा जिल्लाको कोतुलपुर विधानसभामा सबैभन्दा कम नाम काटिएका छन्।

पश्चिम बंगालमा मतदाता सूची

अर्कोतिर जिल्लाहरूको सन्दर्भमा राज्यका 24 जिल्लाहरूमा सबैभन्दा ज्यादा मतदाताहरूको नाम दक्षिण 24 परगना जिल्लाबाट काटिएको छ, त्यहीं पहाडी जिल्ला कलिम्पोंगमा सबैभन्दा कम नाम ड्राफ्ट सूचीबाट हटेको छ। निर्वाचन आयोगको

तर्फबाट जारी जानकारी अनुसार, अक्टूबर 2025 सम्म पछिल्लो मतदाता सूचीको तुलनामा दक्षिण 24 परगना जिल्लाबाट आठ लाख भन्दा अधिक मतदाताहरूको नाम ड्राफ्ट सूचीमा सामेल गरिएको छैन। यो आंकड़ा राज्यको सबै जिल्लाहरू मध्ये सबैभन्दा ज्यादा हो। दोस्रो स्थानमा उत्तर 24 परगना जिल्ला रहेको छ, जहां लगभग 7.93 लाख मतदाताहरूको नाम ड्राफ्ट सूचीबाट बाहिर राखिएको छ। तेस्रो स्थानमा रहेको हावड़ा जिल्लामा यो संख्या लगभग 4.47 लाख रहेको छ।

मोहन भागवत

राष्ट्रीय स्वयंसेवक संघका सरसंघचालक डाक्टर मोहन भागवतले आज दुईमाइल स्थित शारदा शीशु विद्यामन्दिरमा उत्तरबंगालका युवाहरूको एक सम्मेलनलाई सम्बोधित गर्नु हुनेछ। उहाँ तीन दिने उत्तर बंगाल भ्रमणको क्रममा हिजो सिलगढी आइपुग्नु भएको हो। उहाँ 18 देखि 35 वर्ष आयु वर्गका झण्डै पाँच हजार युवाहरूले सम्मेलनमा भाग लिने जानकारी संघ सुत्रले बताएका छन्। 19 दिसम्बरको दिन एउटा प्रबुद्ध नागरिक सम्मेलन पनि सिलगढीमा आयोजित गरिएकोछ। जसमा सिक्किम, दार्जिलिंग, तराई, डुवर्स सहित उत्तर बंगाल प्रान्तका सैकडो विशिष्ट व्यक्तिहरू सामेल रहने सम्भावना छ। संघको शताब्दि वर्ष समारोह देशभरी आयोजित भइरहेका छन्। यसै क्रममा डा.मोहन भागवतको यो उत्तर बंगाल भ्रमण र सम्मेलन आयोजित भइरहेको छ।

चन्द्र शर्माको हिजो निधन

खरसाडका वरिष्ठ साहित्यकार एवं समाजसेवी चन्द्र शर्माको हिजो निधन भएको छ। जानकारी अनुसार उहाँको 78 वर्षको उमेरमा खरसाड महकुमा अस्पतालको आईसीयुमा निधन भएको हो। उहाँ मधुमेह रोगले पिढीत थिए भने गत शनिवार 13 दिसम्बरको दिन अस्पतालमा उपचारको लागि भर्ना भएका थिए। साहित्यकार चन्द्र शर्मा विष्णुमाया शर्मा फाउण्डेशनको संस्थापक, शिवकुमार राई अकादमीको संस्थापक साथै सचिव, गोर्खा जनपुस्तकालय खरसाडको संरक्षक, साई समिति खरसाडको मुख्य सदस्य रहेका थिए।

***** o *****